



גאווערנער קעטי האקול

אויף תיכף ארויסצוגעבן: 11/16/2021

לכבוד טראנסדזשענדער באוואוסטזיניגקייט וואך; גאווערנער האקול שרייבט אונטער +LGBTQ באשיצונג בילס

S.674/A.459 באציעט זיך צו אויסמעקן קאָנוויקשענס פאר אומגעזעצליכע שריטן באגאנגען צוליב זיין א קרבן פון סעקס טראפיקינג, לעיבאַר טראפיקינג און געצווינגענע פראַסטיטושען

S.5325/A.6193 פארלאנגט פון יוטיליטי קאמפאניס צו ערלויבן פאר קאסטומערס צו ניצן זייערע פרעפערירטע נאמען און פראָנאונס

גאווערנער קעטי האקול האט היינט אונטערגעשריבן לעגיסלאציע ביי דער LGBTQ קאמיוניטי צענטער געצילט אויף צו פארברייטערן באשיצונגען פאר די +LGBTQ קאמיוניטי און די וועלכע זענען געווען קרבנות פון סעקס טראפיקינג. דער 'סטאַרט' אקט באציעט זיך צו אויסמעקן קאָנוויקשענס פאר פארברעכנס באגאנגען צוליב זיין א קרבן פון סעקס טראפיקינג, לעיבאַר טראפיקינג און געצווינגענע פראַסטיטושען. ביל S.5325/A.6193 פארלאנגט פון יוטיליטי קאמפאניס צו ערלויבן פאר קאסטומערס צו ניצן זייערע פרעפערירטע נעמען און פראָנאונס.

"אזוי ווי מיר זעהען פאר אונז אטאקעס אויף +LGBTQ רעכטן און באשיצונגען איבערן לאנד, דערקלערט ניו יארק ווידעראמאל אז מיר זענען א סטעיט פאר יעדן — א פלאץ וואו מיר דארפן נישט קרימינאליזירן געליטענע און וואו אונזערע טרענס, דזשענדער נאָן-ביינערי, און דזשענדער נאָן-קאנפארמינג קאמיוניטיס ווערן אויסדריקליך דערקלערט, "האט גאווערנער האקול געזאגט. "מיין אדמיניסטראציע איז אנטשלאסן צו גלייכבארעכטיגקייט און זיכערהייט פאר יעדן איינעם און ניו יארק קען פירן דעם וועג צוליב די ארבעט פון אונזערע אומערמידליכע אדוואקאטן און אונזערע צוזאמענארבעטער אין דעם לעגיסלאטור. אינאיינעם וועלן מיר פארזעצן ווייטער צו בויען א סטעיט וואס נעמט אויף יעדן איינעם גלייך."

לעגיסלאציע S.674/A.459, דער 'סטאַרט' אקט, פארשטערקערט באשיצונגען פאר געליטענע פון סעקס טראפיקינג, לעיבאַר טראפיקינג, געצווינגענע פראַסטיטושען, און טראפיקינג אין מענטשן, וועלכע זענען געפונען געווארן שולדיג אין א ריי פארברעכנס אלס רעזולטאט פון יענע טראפיקינג אדער געצוואנג. די לעגיסלאציע בויט אויף א געזעץ דורכגעפירט אין 2010 אין ניו יארק וועלכע ערלויבט פאר קרבנות פון מענטשן-האנדל אויסצומעקן פראַסטיטושען-פארבינדענע קרימינאלע באשולדיגונגען וועלכע זענען דירעקט פארבינדן מיט דאס וואס זיי האבן זיך צוזאמגעליטן.

סענאטארקע דזשעסיקע ראמאס האט געזאגט "אין לויף פון טרענסדזשענדער באוואוסטזיניגקייט וואך, דער מושג פון בויען אנזעעוודיגקייט ארום די סטרוקטורעלע פאדערונגען וואס ווערן דורכגעלעבט דורך טרענס און דזשענדער נאָן-קאנפארמינג ניו יארקער דארף זיין מער ווי סתם זיך געמאכט. מיר מוזן דורכפירן געזעצן אויף אזא אופן וואס פארעהרט און באשיצט זייערע רעכטן אלס מיטגלידער פון אונזער

קאמיוניטי. דער 'סטארט' אקט גיבט איבערלעבער פון טראפיקינג די פרישע אנהויב וואס עס קומט זיך זיי — פארמינערן די באצוימונגען צו באשעפטיגונג, פארבעסערן צוטריט צו פאסיגע אימיגראציע לעגאלע גוטמאכונג, און העלפן ברעכן דער רעדל פון טראומא פאר טויזנטער איבערלעבער לענגאויס אונזער סטעיט."

אסעמבלי-מיטגליד ריטשערד גאטפריעד האט געזאגט, "טראפיקינג איבערלעבער זענען נישט קיין פארברעכער. מענטשן וועלכע ווערן פארשקלאפט דורך טראפיקער זאלן נישט דארפן ליידין דעם עול פון באשולדיגונגען פאר פארברעכנס זיי זענען געצווינגען געווען צו באגיין. ניו יארק'ס 2010 געזעץ איז געווען די ערשטע אין דעם לאנד און איז געווארן א נאציאנאלע מוסטער. איצט, אדאנק גאווערנער האקול, קענען מער טראפיקינג איבערלעבער בויען פראדוקטיווע לעבנס, און ווערן אפגעהיטן פון ווערן דעפארטירט פאר זייערע פריערדיגע קאנוויקשענס. א דאנק אייך, סענאטארקע דזשעסיקע ראמאס, אסעמבלי ספיקער קארל היעסטי, און די פילע אדוואקאטן פאר'ן העלפן עס זאל אנקומען דעם וויכטיגן מענטשן רעכט ביל צו ווערן אונטערגעשריבן אלס געזעץ."

לעגיסלאציע S.5325/A.6193 גיבט יוטיליטי קאסטומערס די רעכט צו ווערן אדרעסירט און אנערקענט דורך זייערע פרעפערירטע נעמען און פראנאווס דורך פארלאנגען פון יוטיליטי קארפארעישענס, מוניציפאליטעטן, וואסער-ארבעט קערפערשאפטן, און טעלעפאן סערוויס פראוויידערס צו ערלויבן פאר קאסטומערס צו ניצן זייערע פרעפערירטע נאמען און פראנאווס.

סענאטאר ברעד הוילמען האט געזאגט, "וואס פאר א וואונדערבארע אופן פאר גאווערנער האקול צו אנערקענען די וויכטיגקייט פון טרענסדזשענדער באוואוסטזיניגקייט וואך דורך אונטערשרייבן אונזער לעגיסלאציע (S.5325/A.6193) צו פארלאנגען פון יוטיליטי און טעלעפאן קאמפאניס אין ניו יארק צו ניצן די פרעפערירטע נעמען און פראנאווס פון זייערע קאסטומערס. קיינער זאל נישט דארפן ליידין די שאנדע פון ווערן 'טויט-גערופן' אדער צו ווערן באצויגן דורך זייער נישט באשטעטיגטע נאמען אדער דזשענדער. און מיט 2021 זייענדיג די טויטליכסטע יאר פאר טרענסדזשענדער און נאָנביינערי מענטשן זינט די מענטשן רעכט קאמפיין האט אנערקענונג צו רעקארדירן די דאטע, וועט אונזער נייער געזעץ שיקן א וויכטיג מעסעדזש פון שטיצע צו די +78,000 טרענסדזשענדער און דזשענדער נאָן-קאנפארמינג מענטשן לענגאויס ניו יארק סטעיט. איך אפלאדיר גאווערנער האקול מיט פירער סטוערט-קוזינס, אסעמבלי-מיטגליד גאנזאלעז-ראהאס און מיינע קאלעגעס אין ביידע הייזער פאר זייער שטיצע פאר די לעגיסלאציע און רעספעקט פאר די רעכטן און כבוד פון טרענסדזשענדער ניו יארקער."

אסעמבלי-מיטגליד דזשעסיקע גאנזאלעז-ראהאס האט געזאגט, "אין א צייט ווען מיר זעהען א רעקארד צאל מערדערייען פון טרענס מענטשן, איבערהויפט טרענס פרויען, און פון אנטי-LGBT לעגיסלאציע ווערן אפירגעברענגט און דורכגעפירט אין אנדערע סטעיטס איבער'ן לאנד, מוז ניו יארק נעמען די פירערשאפט און זיך שטעלן פעסט קעגן האסע. איך שטאלציר מיך צו האבן ספאנסירט לעגיסלאציע וואס וועט פארזיכערן אז טרענסדזשענדער מענטשן ווערן רעספעקטירט אין פולן דורך יוטיליטי קארפארעישענס ווען זיי מאכן ביזנעס אין אונזער סטעיט. איך וויל דאנקען ספיקער היעסטי פאר זיין שטיצע פאר דעם ביל, די אדוואקאטן פאר'ן העלפן עס פאראויס-פירן אין אלבאני, און גאווערנער האקול פאר'ן עס אונטערשרייבן אלס געזעץ. דער טרענס באוואוסטזיניגקייט וואך לאזט אונז זיך ציען פון באוואוסטזיניגקייט צו שריטן. צו אונזערע טרענס געשוויסטער, ביטע זייט וויסן אז איר האט אין אונז א פריינט און אליאירטער ווייל איר מאכט אויס. 'טרענס לייזונג מעטער'."

קאנגרעסמאן דזשעראלד נאדלער האט געזאגט, "איך אפלאדיר גאווערנער האקול פאר אונטערשרייבן די פשוט-שכל'דיגע באשיצונגען אלס געזעץ. די בילס מאכן וויכטיגע פארשריט צו א מער יושר'דיגער און מער גלייכבארעכטיגטער ניו יארק, דורך פארלאנגען פון יוטיליטיס צו פאסיג אדרעסירן אונזערע טרענסדזשענדער און דזשענדער נאָן-קאנפארמינג קאמיוניטי מיטגלידער און העלפן ברעכן

דעם רעדלן פון טראומא און אביז פאר קרבנות פון מענטשן-האנדל דורך גרינגער מאכן אפצורוימען באשולדיגונגען פארבינדן מיט זייער טראפיקינג.

קאנגרעסמאן ריטשי טאררעס האט געזאגט, "דאס איינפירן פון דער לעגיסלאטיווע פעקל טוט ווייטער פארשטערקערן ניו יארק סטעיט אלס א נאציאנאלע פירער אין פארזיכערן אז דער LGBTQ קאמיוניטי איז באשיצט, און מען באגייט זיך מיט זיי מיט כבוד און רעספעקט. אזוי ווי אין אונזער לאנד זעצן מיט פאר ווייטער צוצוזעהן ווי עס שטייגן האסע פארברעכנס, איבערהויפט קעגן טרענס-אידענטיפיציירנדע מענטשן, זאלן אלע שטאפלען פון רעגירונג דורכפירן געזעצן וועלכע פארמיידן געוואלדטאט און באשיצן אומבאשיצטע קאמיוניטיס. איך אפלאדיר גאווערנער האקול פאר'ן נעמען שריטן צו איינקריצן LGBTQ באשיצונגען אין סטעיט געזעץ און ווייטער צעמענטירן ניו יארק אלס א זיכערער ארט פאר יעדן."

אסעמבלי-מיטגליד דעבארע דזשעי. גליק האט געזאגט, "דורך אונטערשרייבן די קריטיש-וויכטיגע בילס אלס געזעץ טוהט גאווערנער האקול ווידער-באטאנען ניו יארק'ס טריישאפט צו כבוד, רעספעקט, און די רעכט פאר א צווייטן שאנס אין לעבן. איך דאנק איר און מיינע קאלעגעס פאר זיך אויפשטעלן פאר טרענסדזשענדער און דזשענדער נאן-קאנפארמינג אידענטיפיטעטן, און פאר'ן פארזיכערן א צוקונפט פאר אלע איבערלעבער פון מענטשן-האנדל."

אסעמבלי-מיטגליד דעני אוידאנעל האט געזאגט, "יעדן טאג דארן טרענס מענטשן קעמפן צו זייער עקזיסטענץ אנערקענט — דורך זייער רעגירונג, דורך זייערע פאמיליעס, און דורך זייערע פיערס. איך בין שטאלץ אז אונזער סטעיט טרעט ווידער אויף און מאכט קלאר: טרענס ניו יארקער קומט זיך צו ווערן דערזעהן פאר ווער זיי זענען. פון די דזשענדער אנערקענונג אקט ביז'ן אפשפאן די 'וואַקינג ווייל טרענס' פארבאט ביז די היינטיגע בילס, טוהט ניו יארק פירן דעם וועג אין פארזיכערן אז טרענס, נאָנביינערי, און דזשענדער נאן-קאנפארמינג מענטשן באקומען די רעכטן און כבוד וואס קומט זיך זיי. איך בין דאנקבאר פאר גאווערנער האקול'ס פעסטע שטיצע פאר LGBTQ רעכטן, און פאר ווייטער פירן די ווירדן פון אונזער סטעיט דורך אונטערשרייבן לעגיסלאציע וואס באשיצט טרענס מענטשן פון ווייטערדיגע האסע און רדיפות. אלע פון די אנטוויקלונגען, וועלכע קומען אין לויף פון טרענסדזשענדער באוואוסטזיניגקייט וואך, טוהען ווידערבאשטעטיגן ניו יארק'ס אנטשלאסנקייט אויפצוהאלטן מענטשן רעכטן."

מאנהעטען בארא פרעזידענט געיל עי. ברוער האט געזאגט, "אלס בארא פרעזידענט פון די געבורט-ארט פון דער מאדערנע LGBTQ רעכטן באוועגונג, ווייס איך אז די היינטיגע ביל אונטערשרייבונגען דורך גאווערנער האקול ברענגט אונזער סטעיט נאענטער צו א מער זיכערע און מער גלייכבארעכטיגטע ארט וואו יעדע איינציגע פון אונז קען וואוינען מיט כבוד. א דאנק אייך גאווערנער האקול פאר'ן פארזיכערן אז יוטיליטיס וועלן זיין פארלאנגט צו ערלויבן פאר קאסטומערס צו ניצן זייערע פרעפערירטע נאמען און פראָנאָנס, און צו באשיצן די קאנפידענציעליטעט פון רעקארדס פון לעגאלע פראצעדורן וואס אנבאלאנגט קרבנות פון לעיבאַר און סעקסועלע טראפיקינג."

קאונסיל-מיטגליד-עלעקט לין שולמאן האט געזאגט, "עס איז מיר א כבוד צו שטיין מיט גאווערנער האקול היינט צו העלפן ברענגען רעספעקט צו אונזער טרענס קאמיוניטי. דער נייער אפטייל פון די פובליק סערוויס געזעץ וועט פארלאנגען פון יוטיליטי קאמפאניס זיך צו באגיין מיט ניו יארקער, און איבערהויפט אונזערע טרענסדזשענדער שכנים, מיט די רעספעקט וואס עס קומט זיך זיי. איצט קענען קאסטומערס ניצן זייערע פרעפערירטע נעמען און פראָנאָנס ווען זיי שאפן זיך איין טאג-טעגליכער סערוויסעס. ניו יארק איז א בעסערע ארט ווען מיר באשיצן און רעכענען זיך מיט יעדן. אין צוגאב וועט דער 'סטארט' אקט באשיצן איבערלעבער פון מענטשן-האנדל און איך אפלאדיר גאווערנער האקול'ס פירערשאפט אין מאכן דעם ביל א געזעץ. דער געזעץ וועט פארשטערקערן פובליק זיכערהייט דורך נישט באשטראפן די וועלכע זענען געפייניגט געווארן דורך טראפיקינג. עס וועט אויך באהיטן

איבערלעבער'ס קאנפידענציעלע אינפארמאציע פון אונטערגראבן זייער פעאיקייט זיך איבערצובויען זייערע לעבנס.

קאונסיל מיטגליד-עלעקט טשי אססי האט געזאגט, "איך בין באגייסטערט צו שטיצן לעגיסלאציע וואס אנערקענט די וויכטיגקייט פון דזשענדער גלייכבארעכטיגקייט און צוטריט; און א געזעץ וואס באשיצט די לעבנס און געלעגענהייטן פאר קרבנות פון סעקסועלע טראפיקינג. איך וועל אייביג זיין אין פולן שטיצע פון לעגיסלאציע וואס פירט אונז נאענטער צו בויען א יושר'דיגע און מיטגעפיליגע געזעלשאפט פאר אונזער מערסט-באזייטיגטע קאמיוניטיס."

קאונסיל מיטגליד-עלעקט טיפעני קאבאן האט געזאגט, "דעקרימינאליזאציע איז אן LGBT נושא וואס ציעט אונז צו באמענטשליכן אלע איבערלעבער פון אונטערדרוקנדע סיסטעמס. אלס אן אריינקומענדע קוויר קאונסיל-מיטגליד פון קאלירטע אפשטאם איז עס מיט א כבוד צו שטיין היינט מיט אדוואקאטן בשעת מיר קומען אלץ נאענטער צו דעם צוועק. צי עס איז איבערלעבער פון לעיבאָר און סעקס טראפיקינג אדער טרענס מענטשן וועלכע זענען געשעדיגט געווארן דורך אונזערע אינסטיטוציעס מוזן מיר ווייטער פארזעצן צו פאראויס-ציען לעגיסלאציע וואס ברענגט כבוד צו מענטשן'ס עקזיסטענץ. דאס איז נאך מער באדייטנד אין טרענס באוואוסטזיניגקייט וואך אזוי ווי מיר שטיין אין סאלידעריטעט מיט טרענס, דזשענדער נאָן-קאָנפארמינג, און נאָן-ביינערי מענטשן וואס לעבן אדורך רעקארד צאלן געוואלדטאט שריטן. דערפאר דאנק איך פאר'ן גאווערנער פאר'ן אונטערשרייבן די בילס היינט און איך קוק ארויס אויף צו ארבעטן מיט איר, מיט מיינע קאלעגעס אין דעם קאונסיל און אין דעם סטעיט לעגיסלאטור, און מיט אדוואקאטן צו טוהן גענוי דאס און נאך."

דער פארעהרטער דזשודי העריס קלוגער, עקזעקיוטיוו דירעקטאר פון 'סענקטוערי פאר פעמיליס', האט געזאגט, "היינט שליסן מיר צוזאם מיט אונזערע קאאליציע צוזאמענארבעטער און איבערלעבער איבער ניו יארק סטעיט צו פייערן גאווערנער האקוליס אונטערשרייבן דעם 'סטארט' אקט. אויף צו לאנג האבן איבערלעבער פון מענטשן-האנדל זיך געראנגלט איבערצובויען זייערע לעבנס צוליב איבערבלייבענדע קרימינאלע רעקארדס פאר פארברעכנס באגאנגען אלס רעזולטאט פון זייער באצווינגונג. אפרוימען די אלע באשולדיגונגען איז א קריטיש-וויכטיגער טריט צו פארזיכערן איבערלעבער'ס לאנג-טערמיניגע זיכערהייט און פעאיקייט איבערצובויען זייערע לעבנס. 'סענקטוערי פאר פעמיליס' אפלאדירט גאווערנער האקול און די אקט'ס ספאנסירער, סענאטארקע ראמאָס און אסעמבלי מיטגליד גאטפריעד, פאר זייער פירערשאפט. מיר זענען טיף דאנקבאר צו דער ניו יארק סטעיט לעגיסלאטור פאר'ן שטיצן איבערלעבער אין זייער רייזע צו אוטאנאמיע און פרייהייט פון באלעסטיגונג."

מיט-פארזיצערין פון נאציאנאלע טרענס באַר אסאסיעשען קריסטען בראודע האט געזאגט, "מיט דאס וואס זי שרייבט היינט אונטער די בילס טוהט גאווערנער האקול ווייטער פירן ניו יארק אין באשיצן און רעספעקטירן אלע אירע בירגער, גאראנטירנדיג אז אונזער סטעיט וועט טוהן אלץ וואס מעגליך צו העכערן און דערמוטיגן גלייכבארעכטיגקייט אין יעדע הינזיכט פון לעבן, און קיינמאל נישט באשולדיגן קרבנות וועלכע ווערן אריינגעצווינגען אין די שווערסטע אומשטענדן דורך קיין שום אייגן שולד. אלס א טרענסדזשענדער ניו יארקער בין איך סיי שטאלץ און סיי דאנקבאר פאר דער גאווערנער'ס שטארקע אדוואקאטיר ארבעט, און איך קוק ארויס אויף צו ארבעטן מיט איר פארצוזעצן ווייטער די ארבעט."

עקזעקיוטיוו דירעקטאר פון די ניו יארק ציווילע פרייהייטן יוניאן דאָנע ליבערמאן האט געזאגט, "איבערלעבער פון סעקס און לעיבאָר טראפיקינג מוזן געשטיצט ווערן, נישט קרימינאליזירט. פונדעסטוועגן, איבער די לעצטע צענדליג יאר, האט אונזער סטעיט געזעץ איבערגעלאזט געוויסע איבערלעבער פארפלאנטערט אין אונזער קרימינאלע לעגאלע סיסטעם פאר פארברעכנס באגאנגען געצווינגענערהייט דורך זייערע טראפיקירער. דאס איז נישט מענטשליך און נישט קיין יושר. מיט דעם

׳סטאַרט׳ אקט אריינגעשריבן אלס געזעץ קען אונזער סטעיט איצט ערלויבן אפר איבערלעבער צו צונעמען די צוימען צו באשעפטיגונג, האָזינג, און בילדונג וואס בלייבט פאר׳ן לעבן, און באשיצן נישט-בירגער איבערלעבער, פאר וועמען א קרימינאלע באשולדיגונג קען האבן שוידערליכע אימיגראציע קאנסעקווענצן, אריינגערעכנט דעפארטאציע און פאמיליע אפזונדערונג. איצט קען ניו יארק פריאריטיזירן סטאביליטעט איבער שאנדע-צייכנס.

אסאסיעט דירעקטאר פון די רעגירונג אנגעלעגנהייטן פאר סעקס ארבעטער פראיעקט פון די אינער-שטאטישע יוסטיץ צענטער ענדי באווען האט געזאגט, ״מיט גאווערנער האקול אונטערשריפט אויפן ׳סטאַרט׳ אקט, שיקט דער סעקס ארבעטער פראיעקט פון די אינער-שטאטישע יוסטיץ צענטער איר טיפסטע דאנקבארשאפט צו דער גאווערנער, אינאיינעם מיט ספאנסירער סענאטארקע דזשעסיקע ראַמאַס און אסעמבלי מיטגליד ריטשערד גאטפריעד, פאר׳ן געבן אזוי פיל פון אונזערע קליענטן פון אמאל און היינט מער האפענונג פאר׳ן צוקונפט. מיר פארעהרן די איבערלעבער און פעסט שטיצער וועלכע האבן געדורקט פאר אזוי פיל יארן צו פארברייטערן די באשיצונגען געברענגט דורך דער ׳סטאַרט׳ אקט. איצט קענען מיר אנהויבן די ארבעט פון אפרוימען פיל מער קרימינאלע רעקארדס פאר מענטשן-האנדל איבערלעבער לענגאויס ניו יארק וועלכע זענען געצווינגען געווען זיך צו באשעפטיגן מיט פארברעכערישע אויפפירעכץ נישט נאר אין סעקס ארבעט פארבינדענע באשולדיגונגען, וועלכע זענען געווען די איינציגסטע באשולדיגונגען בארעכטיגט פאר אפרוימען בעפאר דאס דורכפירן דעם ׳סטאַרט׳ אקט. מיט ׳סטאַרט׳ס איינפירונג וועלן מיר זעהן פילע סארטן ערהוילונגען.״

אטורני-אין-טשארדזש פון די קרימינאלע פארטיידיגונג פראקטיצירונג ביי דער ׳ליגעל עיד סאָסייעטי׳ טינע לואנגא האט געזאגט, ״די באצווינגונג אינטערווענץ פראיעקט פון דער ׳ליגעל עיד סאָסייעטי׳ ערווארט מיט פרייד דאס איינפירן דעם אקט, וויבאלד מיר האבן פילצאליגע קליענטן וועלכע ווארטן שוין צענדליגע יארן פאר די קריטיש-וויכטיגע פארלייכטערונג. מיר שטייען מיט זיי אין פייערן דעם ביל און דאנקען זיי פאר זייער אנטשלאסנקייט און קוראזש אין ארויסרעדן איבער איר וויכטיגקייט. אין נאמען פון אונזערע קליענטן דאנקען מיר גאווערנער האקול פאר׳ן אונטערשרייבן היינט דעם ׳סטאַרט׳ אקט אלס געזעץ.״

סינאָר טרייעל אטורני אין דער פרויען׳ס פארטיידיגונג פראיעקט ביי ברוקלין פארטיידיגונג סערוויסעס דזשיליען מאדזעלעסקי האט געזאגט, ״ברוקלין פארטיידיגונג סערוויסעס איז דאנקבאר צו גאווערנער האקול פאר׳ן אונטערשרייבן היינט דעם ׳סטאַרט׳ אקט אלס געזעץ. מיט די לעגיסלאציע האט ניו יארק גענומען א קריטיש-וויכטיגע טריט אין צוריקדרייען די שאדן פון קרימינאליזירן איבערלעבער פון מענטשן-האנדל. אלס פובליק פארטיידיגער זענען מיר עקסטער באוואוסטזיניג אויף ווי שעדליך די פינאנציעלע, בילדונג, האָזינג, און אימיגראציע קאנסעקווענצן פון א קרימינאלע רעקארד קענען זיין, און מיר שטאלצירן זיך צו שטיין מיט איבערלעבער אין דעם קאמפיין. דאס איינפירן די קריטיש-וויכטיגע לעגיסלאציע וואלט נישט מעגליך געווען אן די פירערשאפט פון איבערלעבער פון טראפיקינג וועלכע האבן געקעמפט פאר צענדליגע יארן אפצורוימען זייערע קרימינאלע רעקארדס און שאפן וועגן פאר אנדערע צו טוהן די זעלבע. מיר דאנקען סענאטארקע דזשעסיקע ראַמאַס און אסעמבלי מיטגליד ריטשערד גאטפריעד פאר זיין פעסטע טשעמפיאנס פון די איבערלעבער פון טראפיקינג שאפן פארלייכטערונג אינאיינעם אקט (׳סטאַרט׳).״

עקזעקיוטיוו דירעקטאר פון די נייע פרייד אגענדע עליסע קרעספא האט געזאגט, ״היינט שיקט ניו יארק א שטארקע מעסעדזש צו יוטיליטי קארפארעישענס, מוניציפאליטעטן, וואסער ארבעט קארפארעישענס און טעלעפאן קאמפאניס, אז זיי מוזן אדרעסירן זייערע קאסטומערס ווי עס באדארף צו זיין, אן קיין תירוצים. דער באשטעטיגן דזשענדער-אידענטיטעטן אין יוטיליטיס אקט וועט פארזיכערן אז קאסטומערס און קאסטומערס פרעפערירטע נאמען און פראָנאונס ווערן רעספעקטירט. א קליינע אבער מאכטפולע שריט וואס גייט א ווייטער וועג אין די לעבנס פון TGNC מענטשן.״

גרונדער פון טרענס עקוויטי קאנסולטינג און כסדר'דיגע גאסט סטאר אויף "פאז" סעסיליע דזשענטיילי האט געזאגט, "אונטערשרייבן דעם 'סטארט' אקט וועט טוישן די לעבנס פון אזוי פיל מענטשן וואס האבן באשולדיגונגען פאר'ן ווערן ארעסטירט אונטער טראפיקינג אומשטענדן. דאס ווער ערמעגליכן פאר זיי צו גיין ווייטער מיט זייערע לעבנס און בויען דעם צוקונפט אויף וואס זיי שטרעבן פאר זיך צו האבן. אלס אן איבערלעבער פון טראפיקינג, אפלאדיר איך גאווערנער האקוליס שטיצע."

גרונדער און CEO, טרענסלעטיניעקס נעטוואַרק קריסטינע הערערא האט געזאגט, "ווי אלעמאל איז ניו יארק ווייטער א שיינטורעם פון האפענונג און זיכערהייט פאר די מיטגלידער פון דער טרענסדזשענדער קאמיוניטי. איך לויב גאווערנער קעטי האקול פאר איר אנגייענדע אנטשלאסנקייט צו באשיצן די רעכטן פון אלע ניו יארקער."

עקזעקיוטיוו דירעקטאר פון פרינסעס דזשעני פלייס דזשעוואן מארטין האט געזאגט, "א דאנק אייך גאווערנער האקול פאר'ן זעהן די איבערלעבער פון מענטשן-האנדל און זיי העלפן צוריקצובאקומען קאנטראל אויף זייערע לעבנס. דאס באניץ פון א מענטש'ס ריכטיגע פראָנאָנס איז העכסט-נייטיג אויף צו באשטעטיגן זייער אידענטיטעט. רעספעקטירן א מענטש'ס אידענטיטעט ווייזט זיי אז איר זעהט זיי פאר דאס וואס זיי זענען."

עקזעקיוטיוו דירעקטאר פון קאלען-לארד קאמיוניטי העלט צענטער ווענדי סטארק האט געזאגט, "האליסטישע געזונט און וואוילזיין ווענדט זיך די זעלבע אויף פולשטענדיגע צוטריט צו פעאיגע און הויכע-קוואליטעט העלטקעיר ווי עס ווענדט זיך אויף א רעגירונג און געזעלשאפט וואס טוט שעצן, שטיצן, און באשיצן מענטשן. קאלען-לארד אפלאדירט גאווערנער האקול פאר'ן אונטערשרייבן די העכסט-נייטיגע בילס — דער 'סטארט' אקט, וועלכע פארברייטערט און פארבעסערט קרימינאלע רעקארד פארלייכטערונג פאר איבערלעבער פון מענטשן-האנדל ווי אויך לעגיסלאציע וואס פארלאנגט פון יוטיליטי קארפארעישענס צו ניצן א קאסטומער'ס זעלבסט-אידענטיפיצירנדע נאמען און פראָנאָ — אלס געזעץ. יעדע אין איר אייגענע אופן וועט פאראויס-פירן אנזעעוודיגקייט און באשטעטיגונג פון אונזערע קאמיוניטיס אין יעדן הינזיכט פון לעבן."

מעליסע בראודא, א לאויער פון דער SOAR אינסטיטוט וואס האט געפילט און געוואנען די סטעיט'ס (און לאנד'ס) ערשטע אפרוימונג פון באשולדיגונג געזעץ, האט געזאגט, "מיר זענען אזוי דאנקבאר פאר גאווערנער האקול פאר'ן אונטערשרייבן דעם 'סטארט' אקט אלס געזעץ, וואס וועט געבן פאר איבערלעבער פון מענטשן-האנדל די געלעגנהייט צו אפרוימען זייערע רעקארדס פון באשולדיגונגען וועלכע האבן רעזולטירט פון זייער באצווינגונג. אלס איינער וואס האט פארטרעטן איבערלעבער אונטער די איצטיגע געזעץ איז קלאר פאר מיר אז מיר האבן זיך גענויטיגט אין א מער פולקאמער רפואה וואס וועט ערמעגליכן פאר איבערלעבער צו קענען ווייטער אנפירן זייערע לעבנס. דאס וועט אויך אויפריכטן ניו יארק סטעיט אלס א פירער אין אדוואקאטיר ארבעט פאר איבערלעבער פון מענטשן-האנדל."

"סעיף האַרייזאן'ס" אנט-טראפיקינג פראגראם האט געזאגט, "מיר אפלאדירן גאווערנער האקול פאר'ן אונטערשרייבן דער 'סטארט' אקט אלס געזעץ. דער ביל איז א ממשות'דיגע פארווירקליכונג פון די יארן שתדלנות וואס איבערלעבער און אדוואקאטן האבן אינוועסטירט אין פארזיכערן א מער יושר'דיגע לעגאלע סיסטעם. אפילו נאך די טראפיקינג טרעפן אונזערע קליענטן נישט קיין מנוחה צוליב די איבערבלייבענדע קרימינאלע רעקארדס און קענען נישט ווייטער אנגיין אויף א באדייטנדע אופן צו באקומען אימיגראציע פארלייכטערונג, באשעפטיגונג, האַוּזינג אדער אנדערע געלעגנהייטן. די פעאיגקייטן פון מענטשן-האנדל איבערלעבער אפצוויישן זייערע קרימינאלע געשיכטעס פון פארברעכנס זיי זענען געווען געצווינגען צו באגיין גיבט א לעבנס-ענדערנדע געלעגנהייט זיך צוריקצושאפן אביסל זעלבסט-עהרע און אויסוועהל כוח און צו קענען ווייטער אנגיין מיט האפענונג און חיזוק. מיר דאנקען

אסעמבלי-מיטגליד ריטשערד גאטפריעד און סענאטארקע דזשעסיקע ראמאס פאר זייער באקלערטע פירערשאפט און אומוואקלדיגע שטיצע פאר די קריטיש-וויכטיגע לעגיסלאציע.

ריקארדא סי., אן איבערלעבער פון מענטשן-האנדל און אדוואקאט פאר די 'סטארט' אקט, האט געזאגט, "איך וויל דאנקען יעדער וואס האט געהאט א חלק אין דעם גרויסן נצחון היינט אין מיר ערמעגליכן צו דערגרייכן אן אמת'ער 'סטארט' דורך דאס אונטערשרייבן דעם 'סטארט' אקט. איך דאנק אייך אלע פאר אייער טריישאפט צו מיר און אלע קרבנות פון טראפיקינג, די וועלכע זענען נאך מיט אונז און די וועלכע זענען שוין פארגאנגען. דער 'סטארט' אקט גיבט מיר עפעס וואס די ארגינעלע געזעץ האט נישט געגעבן, די מעגליכקייט אפצווישן אלע מיינע קאנוויקשענס פארבינדן מיט מיין טראפיקינג. דאס אונטערשרייבן פון דעם 'סטארט' אקט לאזט מיר אפרוימען מיין לעצטע באשולדיגונג און גיבט מיר פרייהייט פון מיינע פאנגער און א נייעם אנהויב פאר מיין לעבן, דורך ערמעגליכן איך זאל קענען ווייטער אנגיין און זיין באמת פריי און אן קיין שום שקלאפעריי צו א קרימינאלע רעקארד. איך דאנק אייך פאר'ן זיין די אמת'ע סופער-היראָוס וועלכע האבן געקעמפט פאר אונזער פרייהייט און אונז געגעבן די אמת'ע אנטלויפונג פון די גייסטישע און פיזישע טראומא און דערמאנונגען איבער וועלכע האבן אונז אמאל פארשקלאפט. דער טאג מיינט פאר מיר א ריכטיגער נייער אנהויב און א ליכטיגערע צוקונפט, אן אומגלויבליכע צוקונפט אן קיין שום איינצוימונגען אדער באגרעניצונגען וועלכע זענען אמאל געווען אויף מיר ארויפגעלייגט. איך בין פריי פון די זארג און פון די ענגשאפט, די כסדר'דיגע דערמאנונג איבער וואס איך בין אויסגעשטאנען, וויאזוי מען איז זיך מיט מיר באגאנגען און וואס איך בין געצווינגען געווען מיטצומאכן. פון דעם טאג און ווייטער וועל איך מער נישט האבן דער טראומא אין מיינע געדאנקען ווען איך ווענד מיר פאר א העכערע עדיוקעישן, א נייע קאריערע וועג, נייע געלעגנהייטן, אדער אפילו פלעצער צו וואוינען. איך דאנק אייך אלע פאר אייער אומוואקלדיגע אנטשלאסנקייט און איך דאנק גאווערנער האקול פאר אונטערשרייבן די 'סטארט' אקט, וואס האט מיר באמת באפרייט און וואס וועט מיר ערמעגליכן צו געפונען ערפאלג אין לעבן."

ראסאלינדע, אן איבערלעבער פון מענטשן-האנדל, האט געזאגט, "איך בין א טרענסדזשענדער אימיגראנט פרוי און איבערלעבער פון טראפיקינג. היינט בין איך שטאלץ צו זיין א בירגער פון די פאראייניגטע שטאטן פון אמעריקע, און צו קענען וואוינען אן ערפילנדע לעבן אלס אן IT פראפעסיאנעל אין די העלטקעיר פעלד. דער טאג וואס איך האב גענומען מיין בירגערשאפט שבועה איז געווען איינע פון די געהויבנסטע צייטן אין מייין לעבן. עס איז אבער נישט אלץ געווען גרינג. איך בין אויך אן איבערלעבער פון טראפיקינג. אנגעהויבן פון ווען איך בין געווען א קינד האט א געמיינער מאן מיר געטראפיקיט פאר סעקס, און אלס רעזולטאט בין איך געבליבן מיט קרימינאלע באשולדיגונגען וואס זענען געקומען צוליב זיינע פארברעכנס קעגן מיר. צוליב ניו יארק'ס אפרוימונג געזעץ וואס ערלויבט פאר מענטשן אפצווישן פראַסטיטוטשען באשולדיגונגען, האב איך געקענט דערציילן מיין געשיכטע צו געזעץ אינפארסירער און אפרייניגן מיין רעקארד — אויסער איין איינציגער באשולדיגונג וואס איך האבן נאך פארבליבן. מיינע לאויערס האבן מיר געזאגט אז טראצדעם וואס איך האבן געקענט אפוישן מיינע אנדערע קאנוויקשענס אלס א קרבן פון טראפיקינג אונטער ניו יארק סטעיט געזעץ, בין איך אבער נישט געווען בארעכטיגט צו האבן יענע קאנוויקשען אפגערוימט צוליב דעם וואס איך האבן גענומען אן אנדערן פליע נאך איינע פון מיינע ארעסטס אויף צו קענען באפרייט ווערן פון תפיסה ווי שנעלער. אלס רעזולטאט, בין איך געצווינגען געווען ביי מיין בירגערשאפט אינטערוויו צו ערקלערן צו דער אפיציר פארוואס איך האב געהאט דער קרימינאלע באשולדיגונג, נאכאמאל איבערלעבנדיג די שאנדע און די טראומא. אפילו היינט אלס אן אמעריקאנע בירגער, שפיר איך נאך יענע איינציגע באשולדיגונג ווי א פלעק אויף מייין לעבן, און אן איבערלייבעניש פון די געוואלדטאט און טראומא וואס איך האבן געליטן אין דער פארגאנגענהייט. צו קענען אפרוימען יענע באשולדיגונג אונטער דער 'סטארט' אקט וואלט געמיינט צוריקשטעלן א מאס זעלבסט-עהרע צו מייין לעבן און צו זיין די נעקסטע טריט אין מייין ערהיילונג פראצעס."

פאמעלא, אן איבערלעבער פון מענטשן-האנדל, האט געזאגט, "ווען איך האב היינט געהערט אז דער 'סטארט' אקט וועט ווערן אונטערגעשריבן אלס געזעץ האט מיין קערפער אנגעהויבן צו טרייסלען און איך בין שיעור נישט צוזאמגעפאלן אויף דער ערד. איך האב נישט געקענט גלויבן אז מיין לעבן קען זיך טוישן אויף בעסער, נאך 20 יאר ליידן. צוואנציג יאר צוריק בין איך באשולדיגט געווארן אין א דראַג פארברעך פאר עפעס איך בין געווען געצווינגען צו טוהן בשעת'ן זיין אונטער די קאנטראל פון מיין טראפיקער. איך האב געמיינט עס וועט זיין אן איינמאליגע קלאגע, פאר וועלכע איך האב געענדיגט מיין קאמיוניטי סערוויס און 3 יאר פראבעישען, און קיינמאל נישט פארפאסט קיין אפוינטמענט. אבער איך שפיר מיך ווי איך בין אפגעזעצן א 20-יעריגע אורטייל, ווייל ווען מיין וויזע אפליקאציע איז צוריקגעוויזן געווארן צוליב מיין קרימינאלע היסטאריע, האב איך געפילט ווי איך ווער ווידעראמאל באשטראפט פון אנהויב. איך בין אפגעשטעלט געווארן פון ארבעטן לעגאל, זיך איינשרייבן אין סקול, צאלן טעקסעס, און באגלייטן מיין מוטער ווען זי וויל פארן אויף א רייזע. איך האב געהאלטן אין איין ווייטער ליידן צוליב די פארברעכנס וואס אן אנדערער איז באגאנגען. עס איז געווען אזא ריזיגע עול וואס האט זיך געשפירט ווי אוממעגליך אויפצוהויבן, און עס האט מיך געמאכט פילן פארטרויערט, דערשלאגן, און ווי איך קען מיך נישט ציען פאראויס. איצט האף איך אז איך וועל קענען שטודירן און ארבעטן און העלפן צוריק געבן פאר מיין LGBTQ קאמיוניטי. איך האף צו קענען לעבן א נארמאלן לעבן מיט מיין מאן און צו טוהן געווענליכע זאכן ווי פארן אויף א רייזע, אדער אויפציען אן LGBTQ קינד. די ענדערונג אין דער געזעץ וועט נישט נאר מיך העלפן צו קענען ווייטער אנגיין מיט'ן לעבן, נאר עס וועט העלפן פילע אנדערע ווי איך וועלכע זענען געווען פארמישט אין זאכן זיי האבן אליין נישט געוואלט טוהן."

אינטערנאציאנאלע אינסטיטוט פון באפעלאויס איבערלעבער שטיצע פראגראם איז "דאנקבאר פאר גאווערנער האקול פאר אונטערשרייבן לעגיסלאציע וואס וועט האבן לעבנס-ענדערנדע ווירקונגען פאר איבערלעבער פון סעקס און לעיבאַר טראפיקינג אינערהאלב ניו יארק סטעיט. פילע איבערלעבער זענען געפירט געווארן דורך זייערע טראפיקער פון איין לאנד צום צווייטן דורכאויס זייער פארשקלאפונג און געצווינגען געווען צו באגיין פארשידענע סארטן פארברעכנס דורכאויס די צייט. דער געזעץ וועט ערמעגליכן גלייכבארעכטיגטע צוטריט צו יוסטיץ אפגעזעהן וואספארא סארט באצווינגונג אן איבערלעבער האט מיטגעמאכט אדער וואו זיי זענען פארכאפט געווארן, און דורכדעם האבן מער גלייכבארעכטיגטע צוטריט צו יוסטיץ."

עמפאווערמענט קאלעבארעטיוו פון לאנג איילענד (ECLIVIBES) איז "דאנקבאר פאר גאווערנער האקול פאר'ן אונטערשרייבן דעם 'סטארט' אקט אלס געזעץ. די שטיצע איז העכסט-נייטיג נישט נאר אויפצוהאלטן די רעכטן פון איבערלעבער צו קענען לעבן און בליען טראץ זייער פריערדיגע איבערלעבענישן פון מענטשן-האנדל, נאר עס צייגט אויך אז ניו יארק שטייט מיט איבערלעבער פון מענטשן-האנדל. א דאנק איך אלע איבערלעבער וועלכע האבן מיט דרייסטקייט זיך געלאזט הערן אין שטיצע פון די לעגיסלאציע."

גלענדא טעסטאון, עקזעקיוטיוו דירעקטאר פון די לעסביען, געי, בייסעקסועל און טרענסדזשענדער קאמיוניטי צענטער, האט געזאגט, "דער צענטער איז אנטשלאסן צו שתדל'ען פאר לעגיסלאציע און פאָליסיס אין ניו יארק וואס שטיצן די געברויכן פון דער LGBTQ קאמיוניטי. היינט העלפט גאווערנער האקול צו פארזיכערן אז טרענס און דזשענדער נאָן-קאנפארמינג ניו יארקער אידענטיטעטן וועלן ווערן רעספעקטירט אין מער הינזיכטן פון זייערע טאג-טעגליכע לעבנס. אין צוגאב, דורך אונטערשרייבן דעם 'סטארט' אקט אלס געזעץ טוהט דער גאווערנער גיבן א צייכן פאר אלע מענטשן-האנדל איבערלעבער אז זיי זענען מער ווי די אומשטענדן וואס זיי האבן געהאט אויסצושטיין אין דער פארגאנגענהייט — און דאס איז א וויכטיגע טריט צו עלימינירן די שאנדע-צייכנס און צונעמען די איינצומונגען זיי האבן געדארפט אויסשטיין אויף צו באקומען נויטיגע סערוויסעס ווי צ.ב.ש. האַוּזינג, ארבעט, און נאך."

###

נאך נייעס קען מען באקומען ביי www.governor.ny.gov
ניו יארק סטעיט | press.office@exec.ny.gov | טשעימבער | 518.474.8418

[זיך אויסשרייבן](#)